

## प्रेस नोट

### पुलवामा में शहीद हुए जवानों की आत्मा की सदगति के लिए दी गई श्रद्धांजलि

दीव, दिनांक 15/2/2019 - गत रोज जम्मू एवं कश्मीर के पुलवामा जिले के अवंतीपुरा इलाके में आतंकवादियों ने कायराना हरकत करते हुए आई.ई.डी. विस्फोटक से भरी कार को केन्द्रीय रिजर्व बल की बसों से टकराकर विस्फोट कराया था, जिससे सीआरपीएफ के 44 जवान शहीद हुए थे । सारे देश के लिए यह एक मर्मन्तक घटना है । जो वीर जवान देश की सीमा पर तैनात रहकर हमें चैन की नींद सोने का मौका देते हैं, उन्हीं के ऊपर कातिलाना हमाला किया गया । इसके लिए देश भर के लोगों में आक्रोश है । इस दुःखद घटना के विरोध में तथा इस घटना में शहीद हुए वीर जवानों की आत्मा की शांति व सदगति के लिए दीव प्रशासन के अधिकारियों एवं कर्मचारियों ने आज अपराह्न 06:00 बजे समाहर्तालय परिसर में एकत्रित होकर 02 मिनट का मौन रखकर उन्हें श्रद्धांजलि दी । इस अवसर पर दीव जिला के लेखा निदेशालय, औद्योगिक प्रशिक्षण संस्थान, घोघला और अन्य विभागों द्वारा भी शान्ति प्रार्थना की गई ।

